



Il-mitt sena tal-pjanta tal-knisja Ta' Pinu

– 1919 – 17 ta' April – 2019 –

minn Toni Calleja



Introduzzjoni

Dwar il-bini tal-Knisja Ta' Pinu nkiteb patafjun shih, biss hemm punti oħra, ferm importanti, li qajla kienu ttrattati s'issa. Ir-riferenza hija għal pereżempju: *i*) il-komplikazzjonijiet li nqalghu sakemm setghet tinbena l-knisja, fosthom il-kawża ġudizzjarja: "Il Marchese Francesco Saverio De Piro (1824-1894) vs Mons. Gio Maria Camilleri, Vescovo del Gozo (1889-1924), ed altri, deciza favur l-Isqof, mill-Magistrat Dr Pawlu Cremona fit-30 ta' Awwissu 1890, u kkonfermata mill-Qorti tal-Appell fis-27 ta' Marzu 1891; *ii*) il-kwistjoni li nqalghet bejn il-Kumitat *ad hoc* mahtur mill-Isqof Gio Maria Camilleri biex jiehu hsieb il-bini tal-Knisja Ta' Pinu, u l-Perit Edwin A. Vassallo, dwar hlasijiet professjonali dovuti lilu għall-esekuzzjoni tal-pjanta; u *iii*) l-epoka storika taż-żmien li fih inbriet il-knisja, jiġifieri bejn l-1919 u l-1936; żmien turbolenti hafna: soċjalment, u f'dak li hu atteggjament politiku-religjuż, li lkoll, min ftit u min wisq, hallew l-effetti tagħhom fuq il-proġett. Dwar dawn il-punti kollha hemm storja kulurita hafna, imma għal din id-darba, fl-okkażjoni tal-mitt sena tal-pjanta, ser nittrattaw biss din il-materja mid-diversi aspetti tagħha.


Il-pjanta tal-knisja Ta' Pinu: x'inkiteb dwarha

L-ewwel aċċenn għall-pjanta tal-knisja Ta' Pinu nsibuh f'*Id-Devot ta' Maria* ta' April 1919, fejn id-Direttur, Dun Anton Vella (1871-1940), jgħidilna li: "l-pjanta biex fuqha tinbena l-knisja Ta' Pinu tinsab lesta għal kollox. Bir-raġun giet imfahhra minn dawk kollha li rawha, għaliex hija pjanta originali maħduma bl-akbar sengħa mill-wisq magħruf perit is-Sur Edwin Vassallo dak li fi żmien il-Kungress hareġ tant bl-unur".¹ Hawnhekk għandna anomalija, għax l-editur kien qed jirreferi għal żewġ persuni differenti. Il-pjanta veru li kienet tghajjat lill-Perit Edwin Vassallo, imma mbagħad ir-riferenza: "*dak li fi żmien il-Kungress [Ewkaristiku Internazzjonali tal-1913] hareġ tant bl-unur*", hija għall-Perit André Vassallo, missier Edwin. Fl-1913, Edwin kien fadallu sena biex

jiggradwa ta' perit mill-Università Rjali ta' Malta! F'*Id-Devot* ta' Mejju 1919, l-editur itenni u jikkonferma li: "l-pjanta, kif għedna fin-numru ta' qabel, maħduma bl-akbar sengħa mill-imfahhar perit is-Sur Edwin Vassallo ma fiha xejn x'wiehed jimmanca u kulhadd fahharha".²

Dan li *prima facie* jidher bħala xi żball tal-editur ta' *Id-Devot*, x'aktarx li ma kien żball xejn! Billi l-Perit André Vassallo kien jahdem mal-Gvern, hu ma satax jissemma b'rabta ma' xogħol privat. L-editur innifsu kien ukoll impjegat fis-Servizz Pubbliku, u naturalment kien konxju mill-impożizzjoni tal-*one man one job* li kien hemm fiċ-Ċivil u li jekk tinkiser, l-individwi kien jitressaq quddiem Board ta' Dixiplina, speci l-PSC tal-lum. Allura biex ikun semmeh xorta waħda, aċċenna għalih biss bħala: "*dak li fi żmien il-Kungress hareġ tant bl-unur*"; u '*dak*', kulhadd kien jaf min hu. Ahna nahsbu li din il-biċċa diplomazija fina, jew għerf, sejhilha li trid, hija l-hjiet li ssolvi r-rebus dwar min verament kien il-perit tal-knisja Ta' Pinu. Waqt li d-dokumenti ufficjali jindikaw li l-perit tal-knisja kien Edwin Vassallo, fil-memorja kollettiva tal-kotra, il-perit Ta' Pinu, kien biss missieru, André Vassallo. U ma niskantawx ... il-Perit Edwin inzerta kien membru attiv f'partit politiku li l-imsieħba tiegħu kien kontinwament imghajra bħala anti-klerikali, Bolxevisti u Mazuni. F'Malta *Cattolicissima*, b'titli dispreggattivi bħal dawn marbuta miegħek, min ser ikollu kuragg jassoċja ismek ma' maqdes tal-importanza tal-Knisja Ta' Pinu!





Intant, fil-każ tal-editor ta' *Id-Devot*, Dun Anton Vella ma kienx sempliċi kronista kwalunkwe qed jirrapporta okkorrenza; dwar Ta' Pinu hu kien awtorità. Kif naqrw fl-ewwel numru ta' dan il-'Qari', dak ta' Diċembru 1887, il-fini li ghalih twaqqaf *Id-Devot* kien li jippromwovi dawk l-avvenimenti kollha marbuta ma' Ta' Pinu. Ghalhekk kliemu kien fih hafna piż għax kien ikun qed jitkellem minn ras il-ghajn. Fil-harġa ta' April 1919, Dun Anton fahhar hafna kemm lill-Perit Edwin, kif ukoll lill-Perit André, għalkemm b'mod indirett. Il-fatt li lill-Perit Edwin raġa' fahru espressament ukoll fil-harġa ta' Mejju, jindika li l-aċċenn għalih fix-xahar ta' qabel ma kienx bi żball kif forsi jista' jiehu l-impressjoni xihadd, għax kieku żgur li kienu jiġbdulu l-attenzjoni, u kien jagħmel korrezzjoni! Għandna sensazzjoni, li meta kiteb hekk, Dun Anton Vella ried ifisser li l-pjanta tal-knisja Ta' Pinu kienet opra tagħhom it-tnejn flimkien. Mal-prosegwiment ta' din il-kitba nkomplu nfissru ruġna aktar.

Fl-1934, f'*Il-Berqa*, il-kronista u ġurnalista ewlieni Ghawdx, is-Sur Koli Apap (1921-1989), jgħid li: "Il-pjanti tagħha saru mill-Perit Edwin P. Vassallo fis-sena 1919, u kien huwa wkoll li mexxa x-xogħol tal-pedamenti tagħha sal-qatran u sa ftit aktar il-fuq".³ F'pubblikazzjoni uffiċjali tal-1935, intitolata *Storja tal-Madonna Ta' Pinu bl-Innu Tagħha*, mahruġa fl-okkażjoni tal-Inkurunazzjoni tal-Madonna mill-Kardinal Lepicier, l-editor, Dun Pawl Cauchi (ta' *Savina*: 1896-1980), wiehed mill-aħjar kittieba Ghawdxin ta' żmien, jgħid espressament: "Santwarju ġdid, mibni fuq il-pjanta tal-perit Malti Edwin Vassallo".⁴

L-Isqof Mons. Nikol Ġ. Cauchi, jgħid li: "Għall-knisja, intgħazlet il-pjanta tal-Perit André Vassallo magħmula fuq stil lombardo-romanesk. Peress li André Vassallo kien imsemmi bhala l-aqwa arkitett Malti ta' dak iż-żmien, il-bini tal-knisja Ta' Pinu ġie afdat lilu".⁵ Victor Vella Muscat (1935-2009) jgħid li: "Il-Perit Vassallo fassal pjanta li tixbah hafna lil dik tal-knisja ta' *San Camillo de Lellis agli Orti Sallustiani* li tinsab f'*Via Sallustiana*, kantuniera ma' *Via Piemonte*, fil-parti nord-orjentali taċ-ċentru storiku ta' Ruma".⁶ B'kontrast ma' dan, Mario Buhagiari (1945-...), storiku tal-arti, rinomat hafna, jgħid li: "The last notable [Romantic] architect was Andrea Vassallo whose Romanesque Ta' Pinu in Gozo was based on the cathedral of the Sacred Heart in Tripoli and is a masterly creation in stone".⁷

Minn dawn il-kwotazzjonijiet li għadna kemm

iproduċejna jidher ċar li fir-rigward tal-pjanta tal-knisja Ta' Pinu, il-kontemporanji li kitbu qabel it-Tieni Gwerra Dinjija (1939-1945), il-koll jgħidu li hi tal-Perit Edwin Vassallo, bin André. B'kuntrast, dawk li kitbu wara l-gwerra, u ma jiftakrux personalment, kollha jgħidu li hi tal-Perit André Vassallo! Xi haġa oħra li narawha pjuttost kurjuża huwa l-fatt li fl-okkażjoni tal-Konsagrazzjoni tal-Knisja, nhar it-13 ta' Diċembru 1931, ir-Rettur Dun Guzepp Portelli, il-*factotum* tal-proġett kollu, fid-diskors uffiċjali tal-okkażjoni, ma jagħmel l-ebda aċċenn għall-perit u la b'ismu u lanqas b'kunjomu! Kieku jahasra konna nkunu nistgħu nitkellmu ahjar.


Intant, il-Perit Leonard Mahoney (1928-1993), awtorità dwar is-sugġett, f'artiklu dwar il-Perit André Vassallo, jgħid li billi hu kien impjegat fis-Servizz Pubbliku u ma kienx permess jagħmel xogħol privat, ġieli ressaq proġetti tiegħu f'isem periti oħra. Bhala eżempju jsemmi l-koppla tal-Knisja ta' San Nikola tas-Siġġiewi; il-Knisja ta' Santa Marija tal-Herba, f'Birkirkara, u l-koppla tal-Knisja ta' San Gejtanu tal-Hamrun, li l-koll għaddiom fuq isem ibnu Edwin".⁸

Il-pjanta tal-knisja Ta' Pinu: x'jgħidu d-dokumenti

Il-pjanta uffiċjali tal-Knisja Ta' Pinu, u l-applikazzjoni għall-permess huma ffirmati mill-Perit Edwin A[ilberto] Vassallo,⁹ li kellu l-Uffiċċju f'nru 108, *Strada Santa Lucija*, il-Belt, Valletta. It-tali pjanta u l-applikazzjoni ta' magħha, datati 17 ta' April 1919, huma kkonservati fl-Arkivju Nazzjonali ta' Ghawdex fis-Sezzjoni M[edical] & H[earth], Vol. 01/33 [1917-1919]. L-applikazzjoni li ggib in-numru 24/1919 waslet id-Dipartiment konċernat u kienet ittimbrata bid-data tas-26 ta' April 1919. Finalment kienet approvata skont in-norma preskritta, fit-23 ta' Mejju 1919. Il-fatt li l-Perit Edwin A. Vassallo kien il-firmatarju tal-pjanta u l-applikazzjoni, għal kull fini valida tal-Liġi Ċivili u Kriminali, irrendewh bhala l-persuna ewlenija responsabbli mill-proġett kollu tal-knisja l-ġdida.

Nassumi li l-Perit André, kien jahdem mill-istess uffiċċju ta' ibnu u li f'hidmiethom kienu jikkoraboraw flimkien għax it-tali pjanta kien fiha biċċa xogħol eżorbitanti. Il-pjanta ta' xogħol grandjuż u elaborat bħalma hi l-knisja Ta' Pinu, m'hijiex biss dawk il-hafna sinjali fuq il-karta li jhejji l-perit għall-klijent tiegħu. Qabel tibda ssir il-pjanta jkun hemm il-htieġa ta' hafna xogħol preparatorju fosthom studju fil-fond tal-istil arkitettoniku magħżul.

Imbagħad irid isir hafna xogħol fuq il-post bħalma hu servej dettaljat tal-art, tehid ta' qisien u l-livelli u li jkun ittestjat il-blat. Meta jinbeda x-xogħol tal-bini,





il-perit ikun mistenni jassisti lill-bennej fit-tfassil tal-pedamenti; biċċa xogħol tassew skabruża għax altru thożż fuq il-karta u altru f' dak il-kobor ta' art imharbta! Wara, il-perit ikun mistenni jissorvelja x-xogħol, isolvi problemi ta' loġistika, fosthom ta' armar, jgħin fil-hżuż, fl-ingrandamenti u mollijiet. Billi x-xogħol kien ser isir fl-aktar parti remota ta' Għawdex, ukoll it-traġitt bejn il-Belt Valletta u Ta' Pinu kien fih battikata. Kollox strapazz li jitlob stamina u enerġija, u dak iż-żmien il-Perit Andrè ga kien għalaq is-sittin waqt li ibnu Edwin kien għadu żagħżuġ ta' xi tletin. Għalhekk, diffiċli li dak li jkun jikkalkula s-sehem (*l-input*) tal-wiehed u tal-iehor fil-pjanta.

Irridu mżommu quddiem għajnejna li dawn iż-żewġ periti ma kenitx xi sempliċi soċjetà bejn ċertu Indri u ċertu Dwinu, imma kienu l-missier u ibnu li b' affinità naturali kien jfittxu biss il-benessri tal-wiehed fl-iehor. Tahsbu li l-Perit Andrè kien ser jikkoppa jekk l-unur tal-pjanta Ta' Pinu jiehdu ibnu Edwin; jew forsi ma xtaqx itih dik l-imbuttatura fil-karriera professjonali tiegħu?



Il-Perit Andrè Vassallo


Il-Perit Andrè Vassallo, bin Salvu u Katarina *nèe* Sammut, twieled Hal Luqa fit-12 ta' Jannar 1856. Hu kellu tliet hutu ohra: Ġuzepp u Karmnu li ordnaw saċerdoti fl-1878 u fl-1886 rispettivament;¹⁰ u Ġanni (1862-1937) li fil-5 ta' April 1914 inhatar Registratur tal-Qorti ta'

Għawdex. F'Għawdex, Ġanni Vassallo kien joqgħod fi Triq il-Vajringa, ir-Rabat, f' dar, li fuq il-faċċata tagħha hemm lapida li tfakkru minhabba li kien jibbrilla fil-Lingwistika Maltija, tant li kien magħruf bhala *l-Bennej tal-Ortografija Maltija*.¹¹

Andrea Vassallo beda l-karriera tiegħu bhala skultur fil-ġebel. L-ewwel hdax-il sena tal-hajja professjonali għamilhom fi Prattika Privata. Hu kien fenomen tal-arti arkitettonika li twieldet miegħu, u tgħagnet f'demmu. Dan l-ingenju patta mhux ffit għan-nuqqas ta' preparazzjoni akkademika. Fl-1892, Andrè Vassallo kien ammess fl-*Institute of British Civil Engineers*, waqt li fl-1907 kien ukoll rikonoxxut bhala arkitett mir-*Royal Institute of British Architects*. Fis-7 ta' Novembru 1908, it-tliet membri tal-Bord tal-Eżaminaturi tal-Inġiniera u Arkitetti, b' vot sigriet, irrakkomandawh lill-Gvernatur, Sir Henry Grant (1907-1909), biex għalkemm ma kien attenda l-ebda kors fl-arkitettura, xorta jagħtih id-Diploma ta' Perit Agrimensur (*Land Surveyer*) u Arkitett, l-ekwivalenti ta' dak li illum hu l-A&CE, mingħajr il-htieġa li joqgħod għall-eżami.¹² Kif kien mistenni, din l-azzjoni dlonk gabet il-kundanna harxa tal-*Istituto dei Periti*, biss il-Gvernatur aġixxa skont irrakkomandazzjoni.

Il-Perit Andrè Vassallo miet fit-28 ta' Jannar 1928.

Il-Perit Edwin A. Vassallo, A. & C[ivil] E[ngineer]




Il-Perit Edwin Alberto Vassallo kien bin l-Arkitett Andrè, u twieled il-Belt Valletta fl-1889. Studja fil-Kulleġġ ta' Flores u fil-Liċeo ta' Malta, u ha l-lawrja ta' A&CE mill-Università Rjali ta' Malta fl-1914. Matul il-karriera qasira tiegħu ta' perit, huwa wettaq diversi proġetti arkitettoniċi f'Malta u Għawdex.

Fl-1920, il-Perit Edwin A. Vassallo nġhaqad mal-Partit Kostituzzjonali

li kien għadu qed jiffirma. Mieghu kkontesta b'suċċess diversi elezzjonijiet. Kien elett fl-1921, fl-1924, fl-1927 u fl-1932; dejjem mis-Seba' Distrett. Bejn Awwissu 1927 u Marzu 1932, serva bhala Ministru tax-Xoghlijiet Pubbliċi.¹³ Bhala Ministru kien gie mfahhar għall-indipendenza u l-haqq li wera. Bhala politiku hu kien wiehed mill-ewlenin li taw ruhhom biex jitqabdu kontra d-dhul tat-Taljan f'Malta, dakinhar fortizza tal-Imperu Inġliż. Izda minbarra l-politika, hadem qatigh biex ikabbar il-ġurnalizmu f'Malta. Kien kittieb tajjeb tal-Malti; fl-1932 ippubblika l-bijografija ta' Lord Gerald Strickland (1861-1940). Mill-1922 sal-1927 kien editur tal-ġurnal bil-Malti *Il-Progress* u *Manager tal-Progress Printing Press*, li f'Lulju 1939 kienet inkorporata mal-*Allied Malta Newspaper Limited*.

Fil-hajja pubblika, il-Perit Edwin A. Vassallo kien meqjum bhala bniedem mingħajr biza' u dejjem dritt; habib sincier ta' daw kollha li kienu jafdaw fih. Min-naħa l-ohra, fil-hajja privata, kien meqjus bhala raġel ta' xehta kwietu u mogħti għall-familja tiegħu.

L-Onor. Edwin A. Vassallo miet fis-*Central View Cottage*, H'Attard, nhar it-22 ta' Novembru 1941, fl-età ta' 52 sena, mibki minn martu Mary imwielda Agius, uliedu Wilfred u Miriam, u oħtu, il-Kontessa Montezemolo, fl-Italja.¹⁴



Il-bini tal-knisja u l-bennej Vitor Vella

"Il-bini ta' din il-knisja gie mholli f'idejn l-imghallem Vitor Vella li hu tassew bniedem ta' hila kbira u rridu ngħidu li għas-sengħa hadd ma jiksru".¹⁵ "Ix-xogħol tal-bini sar fuq pjanta tal-bravu Perit Andrè Vassallo, mill-bennej Vitor Vella, bniedem li wera hila

u dehen kbir, rieda tassew tajba u li kompli x-xogħol kollu sal-aħħar bl-akbar skruplu".¹⁶ L-Għawdxin tant kienu efforiċi li fl-aħħar kien ser jibda x-xogħol tal-bini tal-knisja, li *Id-Devot* ta' April 1919, saħansitra jgħidilna li: "Ix-xogħol għandu jibda mill-aktar fis u xejn ma jaqta', b' mod illi **għewwa tliet snin ikollna x-xorti narawha lesta**". Li kieku gara tassew hekk, f'Ta' Pinu kien ikun seħh miraklu iehor! Fil-fatt il-knisja damet tinbena eżattament 17-il sena: l-ewwel ġebli tal-pedamenti tqieghdet fit-8 ta' Mejju 1919, waqt li l-aħħar



gebla tal-kampnar tpoggiet fit-8 ta' Meju 1936. Ghall-proġett ta' dak il-kobor, 17-il sena ma kienx xi zmien esagerat, l-aktar meta wiehed jikkunsidra li l-effetti tal-mekkanizzazzjoni f'Ghawdex bilkemm kien ghadom bdew jinhasu. Kollox kien ghadu jsir manwali.


"Niehdu gost inħabbu li x-xogħol tal-Knisja Ta' Pinu ġa beda. Qeġdin ihaffru l-pedamenti u l-bini jibda malajr, tant, li kif naħsbu, ma ddumx ma ssir il-funzjoni sabiħa tal-Ewwel ġebbla".¹⁷ Infatti l-iskavar tal-pedamenti beda fis-6 ta' April 1919 waqt li xahar wara, fit-8 ta' Meju, il-bennej Vitor Vella qieghed l-ewwel ġebbla tal-pedamenti. L-Ewwel Ġebbla tal-Knisja tqieghdet mill-Isqof Gio Maria Camilleri nhar it-30 ta' Meju 1920.¹⁸

Il-Perit Edwin A. Vassallo "mexxa x-xogħol tal-pedamenti tagħha sal-qatran u sa ftit aktar il-fuq".¹⁹ Dan il-perit żagħżuġh kien professjonista bravu u bi prospettivi sbieħ, imma sfortunatament, b'hasra għall-arkitettura f'pajjiżna, iddecieda li jidhol fid-dinja politika u fil-ġurnalizmu stampat. Jista' jkun ukoll li żarma wara biss sitt xhur – April-Settembru 1919 – minħabba kwistjoni ta' hłasijiet kif naraw fid-dettall iżjed 'il quddiem. Billi l-ligi kienet titlob li f'kull stadju tal-kostruzzjoni jkun hemm perit responsabbli mill-proġett, biex jaderixxu ruħhom mal-Ligi, minflokli tqabbd il-Perit Arturo Bondi (1866-1952), mir-Rabat. Il-Perit Bondi assumma d-direzzjoni tax-xogħol f'Ta' Pinu sa mit-2 ta' Ottubru 1919 u rrinunzja għaliha b'dikjarazzjoni ohra datata 2 ta' Meju 1921.²⁰

Wara dak, id-direzzjoni kienet offruta lill-perit Malti ta' hıla kbira, Andrè Vassallo, li assumma r-responsabbiltà b'dikjarazzjoni datata 19 ta' Meju 1921. Dan kien possibbli għax kien appena spicċa bil-pensjoni minn mas-Servizz Pubbliku. Il-Perit Andrè Vassallo dam fid-direzzjoni tax-xogħol sakemm miet fit-28 ta' Jannar 1928. Sadattant il-knisja kienet waslet għall-koppla. Il-kronista Ghawdexi, Koli Apap (1921-1989), habib tagħna hafna, jgħid li: "Allura l-Isqof Gonzi talab lill-Perit Edwin A. Vassallo **biex jarġa' jiehu x-xogħol f'idejh**. Izda dan, billi f'dak iż-żmien kien Ministru tax-Xogħlijiet, ma satax jilqa' x-xewqa ta' Mons. Isqof".²¹

Il-Perit Edwin A. Vassallo kien Membru Parlamentari Stricklandjan, popolarment ikkunsidrat bhala *star candidate* u *flagship* tal-partit. Dik il-habta l-pajjiż kien ghadu hierieg minn Elezzjoni tahraq hafna fejn ir-relazzjonijiet ta' bejn il-Partit Kostituzzjonali u l-Knisja Maltija kienu fl-agharr livelli tagħhom. Fl-elezzjoni tas-7, 8, u 9 ta' Awwissu 1927, minn Ghawdex, Strickland kien irnexxielu jirbah żewġ siggijiet minn erbgha. Herbert Ganado jgħid li: "Parti ġmielha tal-kleru fl-elezzjoni tal-1927, speċjalment f'Ghawdex, uriet wisq biċ-ċar, u kultant bis-sahna, kif taħsibha. U dan kompli dardar l-ilma bejn il-kleru u l-Partit Stricklandjan, għad li dan kellu wkoll xi patrijiet u qassisin li kienu fil-beraħ miegħu. Dan kollu għamel il-hsara".²² Jekk din l-asserzjoni hija veritiera, it-tali stedina min-naħa tal-Isqof Gonzi, kienet tabilhaqq att sabiħ ta' rikonċiljazzjoni! Dan kollu qed ngħiduh biex il-qarrej ikun jista' jinkwadra ż-żmien li fih inbniet il-Knisja Ta' Pinu fil-prospettiva ambjentali tal-epoka u storika tagħha.

Intant, ikompli jgħidilna, is-Sur Koli Apap, li x-xogħol allura tkompla taht it-tmexxija tal-Perit Godwin Galizia. Mid-dehra, però, Galizia lanqas tant saddad għax minn dokument anness mal-permess tal-bini, insibu li fil-11 ta' April 1931, id-direzzjoni tax-xogħol f'Ta' Pinu assumiha l-perit Ghawdexi, Carmelo Attard (...-1972) li jidher li baqa' sal-ahħar.



Nuqqas ta' qbil dwar l-onorarju tal-perit

Qawl Malti antik jgħid li: "Waqt il-hlas jiġi l-qmas". Naturalment din mhix xi haġa ġenerali. Allahares, imma fil-każ tal-knisja Ta' Pinu hekk kien. Ta' hidmieta, jiġifieri tad-diversi pjanti, disinni, impressjonijiet artistici u *cross sections* li jiddimostraw fid-dettall il-proġett tal-knisja minn barra u ġewwa, u rapport/studju dwar l-istorja tal-istil *Romanico-Lombardo* – sbatax-il biċċa b'kollox, il-Perit Edwin A. Vassallo jingħad li talab hlas ta' £500. Meta nafu li fil-bidu l-bennej Vitor Vella kellu biss 4 xelini kuljum, jiġi li l-perit kien qed jitlob l-ekwivalenti ta' 2,500 jum xogħol tal-bennej; jew kwazi seba' snin xogħol kontinwu! Anki jekk ma tkunx tifhem, il-matematika wehidha wkoll tikxef l-esagerazzjoni fil-prezz mitlub mill-perit! Proverbju Taljan jgħid li: "*Matematica non ha trucci, ho tecnica*".

Meta wara s-Sejha tal-Madonna lil Karmni Grima, kien deciz li tinbena l-knisja l-ġdida, l-Isqof Djoċesan, Mons. Gio Maria Camilleri nnomina Kumitat *ad hoc* biex jiehu hsieb il-logistika u jmexxi x-xogħol 'il quddiem. Dan il-kumitat kien kompost minn Dun Salv Portelli (1864-1937), Kappillan ta' San Lawrenz, bin il-mejjet Wigi, imwieled l-Għarb u joqgħod San Lawrenz, u l-benestant



Luigi Bondi (1855-1928), Perit Agrimensur, bin il-mejjet Dr Luigi, M.D., imwieled u joqgħod il-Belt Victoria. Fi ftit taż-żmien issieheb magħhom ukoll Dun Guzepp Portelli, hu Dun Salv, li fl-1 ta' Frar 1916 kien maħtur Viċi-Rettur tal-Knisja Ta' Pinu. Meta ffaċċjati bit-talba għall-hlas mill-Perit Edwin Vassallo, billi rawha għolja wisq, ta' għaqlin li kienu, talbu laqgħa mal-perit

biex jippruvaw jaslu f'xi xorta ta' kompromess.

Bħal dejjem, fejn ikun hemm rieda tajba, u nies li jirraġunaw, il-kumitat u l-Perit Edwin A. Vassallo, nhar it-3 ta' Jannar 1920, permezz ta' skrittura privata, ftehm



li jahtru kummissjoni komposta minn żewġ periti, magħżula wiehed minn kull naħa biex bejniethom jaslu f'arrangament gust għall-onorarju mitlub. L-għażla tal-membri tal-Kumitat waqgħet fuq il-Perit Annibale Lupi, waqt li l-Perit Edwin Vassallo għażel lill-Perit Rinaldo Soler. Fost diversi klawnsoli intelligenti oħra, il-partijiet ftehm u li l-periti magħżula kellhom johorġu rapport wiehed kongunt, u li dan ikun inappellabbli. Kull parti kellha tagħmel tajjeb għall-hlas tal-perit magħżul minnha.




B'itkira għażia
ta-DUN SALV PORTELLI Kan. On.
għall-44 sens Rappellan
tal-Paroċċa ta' S. Lawrence (Għawdex)
qassis ta' hila kbira ta' tlefa akbar
għarf jgħix haġja mohbiġja f'Alla
mifruda għal kollox mid-dinj
jaqli bla-kbar reġja missjoni ta' fejda
ta' gid għar-roħat għall-knisja għall-poplu
miqgħul bl-imħabba lejn l-Ostja Mgaddosa
f'riġlejn il-Tabernaklu
deġem sab farag fin-niket
għajnu hila bl-ospol tal-mistern
bill-kienet bl-għani b'haġja ta' qbisja
serred deġem il-fuċċia ta' Kristu
kallur is-saltna tiegħu il-erwieh
wisq magħbub mis-sena
l-tiegħu jgarab il-qilla ta' marda twila
biex mifdi mid-dejn bhala bñedem
jithejja għall-premju ta' deġem
Miet 11-5 ta' Nov. 1957 ta' 73 sena
mibki mill-poplu kollu
l-indawar min-nieso minn hata
fosthom erba' qassisin
Sarulu funerals minn laqwa
shieda ta' qima kbira.

PHOTO "FARRUGIA" - G.O.

imqanqal: "Fl-aħħar nett, nissottomettu lill-partijiet, li aħna tal-opinjoni, li fl-aħjar interess tagħkom, **hu indispensabbli li l-knisja proġettata tkun mibnija taħt id-direzzjoni tal-imsemmi, is-Sinjur Edwin Vassallo.** Nitolbu skuża għal din l-osservazzjoni li hi assolutament barra mill-kompitu tagħna, imma per kuxjenza ma stajniex ma nghiduhix. Jekk jagħmel hekk, il-Kumitat jista' jibqa ċert li fl-intier tagħha jkollu opra esegwita skont **studji magħmula minn dak li pprogettaha**; xi haġa li haddiehor jista' jagħmel biss b'diffikultà". Il-periti Lupi u Soler itemmu r-rapport b'rakkomandazzjoni ġenwina lis-Sinjur Vassallo, li jekk kellu jiehu l-parir tagħhom ikollu s-sodisfazzjon li jkun idderieġa **opra li b'imħabba ta' artist ikun haseb u holoq** għax din taf tkun biss okkazzjoni ta' darba.²⁴

Il-Kumitat inkarigat mill-bini tal-knisja l-ġdida u l-Perit Edwin A. Vassallo ssiġillaw il-ftehim ta' bejniethom b'kuntratt quddiem in-Nutar Dr Giuseppe Camilleri, fl-Uffiċċju tiegħu ta' numri 33 u 34, *Strada Mercato*, il-Belt Victoria, f'kitba nutarili datata 7 ta' Ġunju 1920. Għall-Kumitat deħru l-ġa msemmiġja Dun Salv Portelli u Luigi Bondi, waqt li għall-Perit Vassallo deher zijuh, is-Sur Giovanni Vassallo, Registratur tal-Qorti ta' Ghawdex, bin il-mejjet Salvatore, imwieled Hal Luqa, u residenti l-Belt Victoria, Ghawdex, *in virtù* ta' kirografu sottoskritt mill-Perit Edwin A. Vassallo P[erito] A[rchitetto] A[grimensore] u datat 31 ta' Mejju 1920. Din l-Iskrittura Privata kienet tawtorizza lis-Sur Giovanni Vassallo li jirċievi l-hlas likwidat miż-żewġ arbitri, il-Periti Lupi u Soler, liema hlas kien sodisfatt *in totum* mill-Kumitat fuq il-kuntratt.²⁵



Iż-żewġ periti arbitri magħżula biex jistabbilixxu l-onorarju tal-Perit Edwin A. Vassallo, lestew ir-rapport tagħhom fis-7 ta' Frar 1920. Huwa rapport elaborat, inekwivoku, ċar u mingħajr haġna teknikalitajiet żejda. Minkejja l-bias individwali tagħhom it-tnejn, il-periti Lupi u Soler urew maturità, imparzjalità u hila. Fl-ewwel lok jistqarru li t-terminu ta' riferenza ewlieni tagħhom kien li jiddeterminaw l-ammont dovut lill-imsemmi Sinjur Arkitett Edwin Vassallo, bhala onorarju għall-formazzjoni tal-pjanti/disinni neċessarji biex tinbena l-knisja msemmiġja, u **għat-traġitt tiegħu f'Għawdex inkonnessjoni r-responsabbiltà tiegħu mill-proġett.**²³

Billi t-tariffi f'Malta li jirregolaw id-drittijiet dovuti lill-arkitetti ma kinux jikkontemplaw kumpens għall-xogħlijiet artistici simili għal dawk proġettati mill-Perit Edwin Vassallo, huma kkonsultaw dawk tar-Royal Institute of British Architects; tas-Società degli Ingegneri e degli Architetti Italiani li għandhom is-seda tagħhom f'Ruma, u tal-Colleggio degli Ingegneri ed Architetti ta' Milan.

Il-periti Annibale Lupi u Rinaldo Soler jgħidu li wara li haġu konsiderazzjoni ta' dawn il-provvedimenti kollha, u b'dawk il-bidliet, għalihom raġjonevoli skont il-każ inkwistjoni, ikkonkludew li l-hlas tal-Perit Edwin Vassallo kellu jkun ta' £302-10s-8d (€705.43).

Iż-żewġ arkitetti jagħlqu r-rapport tagħhom b'appell

Konkluzjoni

Mela, il-pjanta tal-Knisja Ta' Pinu għalqet mitt sena. Fi żmien relattivament qasir, din immaterjalizzat ruhha fl-isbah opra arkitettonika ta' kull żmien fil-gzejjer Maltin. "Il-bini tal-Knisja l-ġdida ġie grandjożament merfugh mill-art u artistikament din il-Knisja hija l-ġojjell prezzjużissimu taż-żewġ gzejjer, li jidhru bhala miżrugħin fil-baħar qishom il-gawhriet mediterrani tar-Reliġjon ta' Kristu Ġesù, ipprittkata lilhom mill-Appostlu tal-Gnus".²⁶

L-istil eleganti tagħha; ix-xogħol impekkabbli li bih inbniet; l-arti rikka li biha hija mzejna; il-lok kampanjol li fih tinsab – xenegġjatura tal-kartolini kull hin mibdula skont newbet iż-żmien; imma fuq kollox l-intervent soprannaturali li hemm implikat magħha, jirrendu 'l Bażilika Ta' Pinu teżor sentimentali u għażiż li qatt ma jitbiel. Kif iduru l-gzejjer tagħna ma hemm ebda lok iehor li jitkellem hekk ċar, u b'vuċi shiha minn Marija bħalma jitkellem is-Santwarju Ta' Pinu għax kienet hi stess li għażlitu. U meta nbniat din il-knisja ma nbniat fejn urew il-kapriċċi tal-bnedmin, imma fejn għażlet Marija stess.

L-isqfijiet Djoċesani, Camilleri u Gonzi; il-Periti André u ibnu Edwin A. Vassallo; il-bennej Vitor Vella; ir-Rettur Dun Ġuzepp Portelli; u l-generożità tal-popli fiż-żewġ gzejjer, ma kinxu hliet strumenti f'idejn Alla li permezz

